
Дзесяцігадовы Сьцяпанка сядзіць пад 
густым клёнам і ўважліва чытае газэту. 
У яго цяпер, які ва ўсіх акцябрат, што 
Знаходзяцца ў- “лагеры, вольны час -- 
адпачынак. Кожны па-свойму скарыстоўвае яго. 

Вось Рува, чарнявы хлопчык, гуляе з другім акцяб- 
Ронкам у шашкі. Глянуўшы з-пад ілба на свайго тава- 
Рыша, Рува радасна ўсьміхаецца: 

-- Я казаў табе,--праіграеш. Мне тата нават праігры- 
вае. Ён толькі лепей за мяне ў шахматы гуляе і то аднаго 
Разу, як тата абедаў, я яго абыграў. : 

-- Яшчэ невядома чыё возьме,--трымаецца свае думкі 
Руваў таварыш. 

У другім месцы Люця Блонштэйн сьпявае разам з груп- 
Кай акцябрат. Яна лічыцца лепшаю сьпявачкаю і цяпер 
Вучыць сваіх таварышак. 

А каля нацягнутае сеткі групка хлопцаў і дзяўчатак 
Туляюць у валейбол. Як адны, так і другія лічаць: 


-- У нас тры. 


Фізкультуркая зарадка ў лагеры. 


--А ў нас пяць,- гавораць з другога боку сеткі. 


Далей на мураве -- гуляюць у коні, чытаюць вершы, 
разглядаюць загадкавыя малюнкі ў ,Іскрах Ільліча“. 
Некаторыя акцябраты выпісваюць сваю часопісь ,Іскры 
Ільліча", але такіх мала. Знайшліся нават такія, што зусім 
ня чулі нічога аб часопісі. У далейшым абяцаюць выпіс- 
ваць самі і таварышоў па школе завербаваць. 


Зьвініць акцябрацкі лагер у Анятове (каля Рудзенска). 
Бадзёрасьцю і радасьцю тут поўняцца прасторы. 

Акцябрацкія лагеры арганізаваны ўпяршыню ў гэтым 
годзе. З 9 акцябрацкіх баз розных заводаў і фабрык 
т. Менску прыехала сюды другая зьмена--з 20-га ліпеня. 

Раніцаю а палове восьмай гадзіны -- ажывае лагер. 
Сігналіст кліча на двор. 90 заспаных акцябрат выбягаюць 


на зарадку--разварушваць сваё цёла пасьля сну фізкуль- 
турнымі рухамі. Далей паднімаюць над лагерамі сьцяг 
і групкамі па чарзе ідуць мыцца, чысьціць зубы, а адтуль- 
сьнедаць. 
Кончаць есьці- -сігналіст трубіць на збор. Зноў у тры 
шарэнгі становяцца акцябраты -- кожны ва сваім месцы. 
Цяпер пачынаецца рабочы дзень у лагерах. 
На кожны дзень асобны расклад. Адзін дзень ідуць на 
І прагулку ў лес,--другі купацца ў рэчку, трэці- экскурсія 
І ў калгасы. Там знаёмяцца з жыцьцём і работай. 
І На першай зьмене экскурсій у калгасы ня было. І дзеці 
/ ў сваёй насьценгазэце ,За здаровую зьмену“ перад 
ад'ездам напісалі: 
І “Другой зьмене трэба правесьці некалькі зкскурвій 
у калгасы, азнаёміцца з іхным жыцьцём, а то мы 


ведаем аб калгасах толькі па кніжках. Наша начальніца 
не дадумалася паказаць нам працу калгасаў"... 

З вялікай задаволенасьцю праводзяць дзеці свой адпа- 
чынак у лагерах. Вось што піша аб гэтым акцябронак 
Шзр у газэце: 

»У лагерах нам было весела. Мы кожны дзень пры- 
малі сонечныя ванны, хадзілі ў лес, на рэчку, нас зна- 
ёмілі з жыцьцём за межамі, праводзілі гутаркі аб 
сацыялістычным будаўніцтве. Кармілі нас у лагерах 
добра. Вярнуўшыся назад, я раскажу акцябратам і ўсім 
дзецям аб вялікай карысьці лагеру“. 


Цэлы дзень чуюцца галасы, гоман, сьпевы, гульні 


акцябрат. І толькі а 9-й гадзіне ўвечары суцішваецца. 


ўсё. Спакойны сон агортвае лагёры, што знаходзяцца 
ў былым панскім маёнтку. 

А цяпер паглядзім, аб чым так уважліва чытаў Сьця- 
панка ў газэце. 

Цяжка жывецца дзецям працоўных у капіталістыч- 
ных краінах. У Кітаі ад 6-ці год ідуць дзеці на ра- 
боту. Яны цэлы двень зьбіраюць бавоўну, ачышчаюць 
яе. Дзеці па 12-14 гадзін у суткі працуюць разам 
з маткамі, в бацькамі на фабрыцы. Работа іх цяжкая, 
а плата нікчэмная. Яны працуюць і галадаюць. Буржуі 
нажываюць тысячы, мільёны, а дзеці паміраюць ад 
цяжкае працы, паміраюць з голаду. 

Галеча і беднасьць ня пускаюць дзяцей у школу, 
а буржуазіі гэта лепей, калі дзецё вырастуць няпісь- 
меннымі, бо няпісьмненных рабочыю лягчэй трымаць 
у няволі, лягчэй вапалогаць ;;боскаю" караю“. 

І параўноўвае Сьцяпанка сваё жыцьцё з жыцьцём та- 
варышоў адналетак за межамі. Вялікая розьніца! 

Явы вось тут 90 акцябрат прыехалі адпачываць на 


вольным: паветры. 


Ці яны зімою хадзілі на фабрыку працаваць? Не. 
Яны хадзілі ў школу. Яны па-ўдарнаму вучыліся, яны 
змагаліся за веды. Я 

Зараз у школах летні адпачынак. І іх, 90 акцябрат, 
лепшых ударнікаў вучобы, а таксама слабейшых вучняў 
па здароўі -- прыслалі ў лагеры адпачыць, навучыцца 
калектыўнаму жыцьцю. Х 

Дзеці стараюцца загартаваць сваё здароўе, паправіць 
яго, каб з новымі сіламі пачаць навучальны год. “ 

Тодькі савецкая ўлада клапоціцца аб дзецях працоў- 
ных. Яна адчыняе ясьлі, дзіцячыя сады, лагеры. Савецкая 
ўлада не дазваляе працаваць дзецям. Яна дбае аб іх 
здароўі. : 


Цэлы дзень тут чуюцца галасы, гоман, сьпевы, гульні. 


Верш Т. КЛЯШТОРНАГА 
Мза. А. ШАХРАЙ 


Што на сьвеце больш 
актыўна, 
Што на сьвеце больш 
магутна, 
Чым работа калектывам, 
Чым змаганьне дружным 
“гуртам? 


Заўжды памятайце, дзеці, 
Што ніякая на сьвеце 

Ні навала, а ні сіла 
Калектыву не асіліць. 


Вось таму на нашым полі, 
Дзе згуртована і жыва 
Працавалі не паволі 
бваім дружным 

калектывам -- 
Як сьцяна стаіць пшаніца, 
Густа жыта каласіцца, 
У гушчар сярпу ня 

ўлезьці, -- 

Хоць ты сноп вяжы на 
месцы 


Вецер колас хіліць долу... 
Сонца жнівеньскае ярка... 
І пайшлі гуляць па полі 
За жняяркаю жняярка. 


Сноп на сноп у рад 
- кладзецца, 

Аж няма снапом дзе 
дзецца. 


Г усім праежджым дзіва, 
Што так жыта зарадзіла. 
І дзівуюцца суседзі, 

Што снапом і легчы недзе. 


іх ня справіцца да змроку 
Зьнесьці ў бабкі залатыя, 
“А тут ходзяць хмары 
бокам, 
Ходзяць хмары 
дажджавыя. 


Калі бліснула маланка 
і віхор прамчаўся полем, -- 
Дзесяцігадовы Янка 
Клікнуў хлопцаў 

з непакоем. 
Г павёў на ніву тую 
Ён брыгаду маладую. 


Пакуль хмары дажджавыя 
Ветры буйныя прыгналі, 
Дык снапы, усім на 
радасьць, 
Хлопцы ў бабкі пастаўлялі. 


Гэты вечар як ніколі 
Хваляваў хлапцоў і цешыў, 
Бо адчэй брыгадай болей 
Працавала сёньня ў полі 
У калгасе самым лепшым. 


Апавяданьне. А. ТАЕЖНАГА 
Малюнкі В. ЦІХАНОВІЧА 


Ня хаты ў Загорі, а халупкі ды. зямлянкі: Толькі 
ў кулака Саўкі Зарубы хата вялікая, крытая гонтамі. 

Цяпер Саўку з хаты вытурылі ў зямлянку на дварэ. 
А ў хаце зараз кантора калгасу, сельсавет ды чырвоны 
куток. 

У прыбудове Міхаська з маткаю жыве. Матка ў сель- 
савеце за старажыху. 1 

На ўсіх калгасных сходах Міхаська -- прадстаўнік ад 
атраду. Любіць паслухаць Міхаська. Цікава. 

Вось сёньня прыехаў нейкі, увесь у скураное адзеты, 
і акуляры на шапды вялізарныя. Сьмешны такі і з парт- 
фэлем. Гаварыў доўга, а потым нейкія паперы пакінуў 
і паехаў. Кажуць, дагавор, а што да чаго- Міхаська ня 
ведаў. 

Калі разыходзіліся, Алесь Ванееў, старшыня, націснуў 
Міхаську шапку на нос і кажа весела: 

-- Ну, хлапец! Пасеем, брат, цяпер на ўсе сто. МТС 
нам трактар дае, працаваць весела будзе. 

Дні ішлі адзін за другім, а трактара ня было. Сьнегу 
асталося ледзь-ледзь, толькі ў лагчынах ды каля платоў, дзе 
зімою гурбы былі. Раўчукі даўно зьбеглі ў рэчку. Калгась- 

нікі ўжо ў поле прыгатаваліся і пробны выезд рабілі, 
а трактара няма. Сёй-той з трывогаю разважаць пачаў: 

2. Падманулі, мусіць. Надакляраваў той з акулярамі, 
каб плян большы прынялі, а сам паехаў. Як цяпер плян 
выконваць на конях, калі іх дзевяць толькі? 

А тут яшчэ Саўка падбухторыў: 

22 Быў я ўчора на станцыі. Ніякіх там трактароў няма. 
І ня ведаюць пра іх нічога, толькі дарэмна зімою грошы 
з дурняў сабралі на трактары. 

Сёй-той паверыў, а Саўка ўздыхнуў з палёгкаю і кажа: 

22 Гляджу на вас--жаласьць бярэ. Лапці носіце, а хлеб 
у сьвіронку дарэмна ляжыйь. Нашто вам цяпер гэтулькі 
насеньня? Завезьлі-б вазоў два на рынак ды хоць абутак 
бабам купілі. 

Учапіліся бабы за словы Саўкі, лаянку ўзьнялі ды да 
старшыні: 

З Дай чаравікі і канец! 

Ледзь угаварыў Алесь. Мужчыны таксама былі зашу- 
мелі. Алесь дакляраваў сам зьездзіць на станцыю--да- 
ведацца, ці праўду казаў Саўка. 

Міхаська заснуў у гэты вечар сумны. Падмануў той, 
што з акулярамі. 

“Пабудзіў Міхаську незнаёмы голас, Вады вядро ў маткі 
просіць. Працёр вочы, а каля дзьвярэй Янка Чарняк, 
былы парабак Саўкі. Зірнуў Міхаська на акуляры на 
шапцы Янкі, такія-ж як і ў таго, што ў скураное апра- 
нуты быў. 

Тут толькі ўспомніў, як зімою Янку на трактарныя 
курсы пасылалі. 

-- Ну, чаго дзівішся на мае акуляры? Хадзем, каня 
пакажу. 

-- Якога каня? 
Сьмяецца Чарняк, налівае ваду з кадушкі. 
2 Жалезны, браток, конь, а замесга аўса газу есьць. 


--. Трактар! -- закрычаў 
Міхаська і саскочыў з лож- 
ку, нібы яго хто шылам 
штурхануў. 

Каля хлява, дзе Саўкава 
малатарня стаяла, увесь 
пасёлак сабраўся. Тут і 
Міхаська праз натоўп 
уюном выскачыў. А каля 
варот ужо сябры яго сы- 
шліся: Міколка Мікітавых 
ды Адасік Язэпавых. Сьмя- 


-- Гэта які кран: у вас? юцца, радуюцца. 
пачуўся голас Саўкі 


Саўка падышоў, нібы 
падкраўся, зірнуў і фыркнуў у рыжую кудзелю барады? 

-- Вагразьне, чым выцягваць будзеце? 

-- Заткні ляпу, трапло!- перапыніў яго Алесь. 

Саўка пайшоў. Калгасьнікі, задаволеныя, таксама разы- 
ходзіліся. . 

Міхаська цяпер з хлява ня вылазіць. Усё каля Янкі 
трымаецца. Пыл абцірае, аліву лішнюю, і ўсё пытаецца, 
калі араць паедуць. 

-- Вось падсохне крыху, каб машына не буксавала, 
лаедзем. Вытры вось лёпш чысьцей карыта картару. 

-2 Гэта дзе? 


Янка паказаў пад трактар, і Міхаська, лежачы на сьпіне, 
моцна шараваў анучаю пузатае карыта машыны. Не за- 
ўважыў, як рукавом зачапіў за нейкі кручок, адтуль па- 
лілося цёплае нешта. 


Напалохаўся Міхась. Выскачыў з-пад машыны. 


-- Янка, цячэ нешта. Зламаў я машыну, здаецца?., 

Сь»мяецца Чарнак, закрываючы кран. 


-- Гэта ты рукавом зачапіў. Калі не дагледзець, уся 
аліва выцеча, тады падшыпнікам капут. Расплавяцца і ка- 
нец. Машыну без алівы можна ўшчэнт сапсаваць. 

-2. Вось дык кран,- уздыхнуў Міхаська. 

-- Гэта які кран у вас?--пачуўся ззаду голас Саўкі. 

Чарняк устрапянуўся і неўспадзеўкі для сябе адказаў, 
глянуўшы на былога гаспадара: 

-- Самы ніжні, а табе навошта? 

-2 Ды так я... Хітрая вельмі штука гэта... А ты, Янка, 
вучаным стаў, ня наш брат. Калі араць зьбіраецеся? 

-.. Заўтра,- нехаця адказаў Чарняк. 

Раніцай, яшчэ ледзь сьвітала, усхапіўся Міхаська з па- 
сьцелі. Штурхае Яяку ў бок, будзіць. 

З Уставай, Янка. Араць сёньня. Мамка вунь ужо 
самавар згатавала. 

Паклікала Агата чай піць трактарыстаў, а Міхаську не 
сядзіцца. Не да чаю. 

Саскочыў з лавы і бягом у хлеў. 

«Вось дзівакі, варот не зачынілі“,- падумаў Міхаська,-- 
«залезе хто ды сьцягне што-небудзь". 

У цемнаце шмыгнуў Саўка і штосьці жвава ў руках 
схаваў. 

Шагнуў да варот і ласкава Міхаську: 

2. Думаў, Іван Сяргеіч тут... Няма... 

-- Выбірайся, выбірайся адгэтуль,--сказаў Міхаська.-- 
Вось скажу Алесю. 

Тут вышаў Янка. Загудзеў трактар і папоўз да варот. 

Міхаська правёў вачыма машыну ў поле, а потым за- 
йшоў у хлеў. 

У іляве ён пасьлізнуўся і 
траха ня стукнуўся носам аб 
сьцену. Нагнуўся -- лужына. 


Паспрабаваў пальцам--аліва. 


-- Гэта-ж налілі неахайнікі!-- 
і раптам нібы на вугаль насту- 
піў. Падскочыў ад неспадзя- 
ванай страшнай думкі. ,Кран 
адчынены... Аліва выбяжыць... 
Падшыпнікі... Капут машыне"... 
Куляй вылецеў за вароты. 

На дарозе затаптаныя нагамі 
плямы. 

Далей, за вёскай па няроў- 
най дарозе тоненькай нітачкаю 
цягнецца сьлед алівы. 

Бяжыць хлапчук гэтым сьле- 
дам, думае: , не дагледзелі, адчы- 
ніўея кран“. І раптам маланкаю 
апякло мазгі. Нават спыніўся 
Міхаська. Успомніў, як Саўка 
адскочыў ад машыны. 

--. Ёні- закрычаў хлапец. -- 
Ён адчыніў. Сам кран ня можа 
адчыніцца. Машыну загубіць 

задумаў. -- Што ёсьць духу паляцеў у поле сьледам за 
машынай. 

Бяжыць, захліпаецца. Сэрца, як ня выскачыць... У роце 
перасохла. Духу зьмяняць не пасьпявае. 

Але... 

Ня відаць машыны. Нават матору ня чуваць. 
Далёка. 2 

Хістаецца Міхаська бягучы, туман у вачох. 

З гэтага туману выплывае верхам на кані Тодар Жгут, 
брыгадзір. 

Падбег да яго Міхаська, за повад ухапіўся, кры- 
чыць... 

-- Гані назад... Машыну спывіць... Аліва цячэ... Пад- 
шыпнікі... 

Не разабраўся Тодар, а ўсё-ткі пасадзіў хлапца за са- 
бою і памчаўся ўсьлед за машынай. 

Імчыцца конь. Толькі зямля, яшчэ ня зусім прасох- 
лая, камякамі рвецца з пад капытоў. 

І вось--выскачылі за ўзгорак. Міхаська аж павесялеў. 
Трактар яшчэ цэлы. Але--скарэй, скарэй! 

Траха пад колы ня скінуўся Міхаська; крычыць, рукой 
пад машыну паказвае. 

Спыніў Чарняк трактар, а Міхаська ўжо кран круціць 
і аліва плыве тоненькім раўчуком. : 

Паглядзеў трактарыст на кран, а ём каля самай 
шрубкі напільнікам прарэзаны. У картары алівы чуць- 


чуць асталося. 

Вечарам у канторы не пра- 
біцца было. Увесь пасёлак 
прышоў на сход. Калгасьнікі, 
аднаасобнікі... х 

Чарняк гаварыў доўга. Спа- 
цеў ад няпрывычкі. 

-- Кулак Саўка Зарубаў уга- 
варваў прадаць насеньне. Не 
прайшло гэта. Тады шкодзіць 
пачаў. Толькі-б калгасу пакасьці 
нарабіць. Хацеў машыну загу- 
біць, кран падпілаваў. Таксама 
сарвалася. Міхаська выратаваў. 
Яшчэ-б вярсту праехаць і ка- 
пут. Новы трактар патрэбен 
быў-бы, бо рамонту ня менш, 
як на месяц было-б.. А Мі- 
хаська малайчына! 

У гэты вечар доўга цягнуўся 
сход. ў 

А раніцай на калгасныя палі 
выехала не 16 двароў, а 97. 


ВЫНАХОДЦА (7 


Барыс І. ШАПІРЫ 


і 


ІВ. УЛ. МІЧУРЫН 


дрэсіруе розных зьвяроў. Ён навучае іх вытвараць роз- 
ныя штукі. Вось перад намі морскі леў. Ён грузна пера- 
вальваецца з боку на бок і ледзь рухаецца па зямлі. 
Але морскі леў вельмі добра плавае. І дзядзька Дураў 
і зрабіў яго карысным для чалавека. Ён навучыў 
М льва ратаваць людзей, што топяцца, навучыў лавіць 
рыбу. 


, -- Вы, мусіць, чыталі пра тое, як дзядзька Дураў 
] 
І 


4? -- Гэта мы чыталі,--адкажуць многія з вас. 
4 


--А ці чулі вы пра дзядзьку Мічурына, як ён вучыць 
расьліны, дрэвы? 


і 


-- Расьліны? 
З. Дрэвы? Як-жа так?.. Яны-ж няжывыя?.. 
Усім, мабыць, стала сьмешна ад такой навіны. 


Але як-ка дзядзька Мічурын навучае расьліны? 


Вось зярняткі жыта. Яны маюць у сабе такія матэрыі; 


якія карысны для чалавека. Чалавек меле жыта, пшаніцу 4 
і пячэ з мукі хлеб. Хлеб расьце на полі. Усё гэта ў 
“вядома. М 
Але бывае засушлівае лета. Сонца, сьпякота і няма К 
ніводнай кропкі дажджу. Зямля патрэскалася, карэнь- 
чыкі жыта бяз вільгаці пасохлі, пажаўцела яно і т 
І загінула. Т. 
Тады бывае. неўраджай, тады не хапае хлеба, тады п 
голад. н 
І І ўсё толькі праз тое, што жыта ня можа расьці бяз 0 8 
л 


вільгаці, без вады. і 
Дзядзька Мічурын і задумаўся над тым, каб навучыць м 

І жыта расьці тады, калі ў зямлі будзе менш альбо .зусім 
мала вільгаці. ў 
Або вось яшчэ. 
На поўдні, дзе 
бывае цёплае лета, 


ш йа ч 


расьце шмат смач- 
ных і вельмі ка- 
рысных расьлін. 
А пасадзеце гэтыя 
расьліны ў нас, 
яны загінуць ад 
сьцюжы. Калі-ж не 
загінуць, дык на іх 
усё-ж ня вырасьце 
смачных сакавітых 
пладоў. А добра 
было-б зрабіць “о Р 


р- 


Дзядзька Мічурын навучыў расьці жыта 
і пры меншай вільгаці 

так, каб вінаград рос у нас, 
Каб ён не баяўся нашага клі- 
мату, высьпяваў за наша 
кароткае лета. 


Але як ты «навучыш“ 
такую расьліну, калі ў яе 
такпабудованы карэньчыкі, 
што бяз вільгаці расьліна 
ня можа расьці. А паўднё- 
Выя расьліны маюць такія 
лісьця, што яны ў нас 


мерзнуць. Смачны вінаград 


ў садзе Мічурына 
А вось на поўначы рас- 


Туць такія дрэвы, карэнь- 

чыкі якіх пралазяць глыбока ў прамёрзлую глебу, а лісьця 
не баяцца сьцюжы. Але дрэвы гэтыя маленькія, тоненькія 
Г нічога карыснага на іх не расьце. 


Дзядзька Мічурын парашыў выгадаваць такое дрэва, 
Якое-б не баялася і сьцюжы, як не баяцца паўночныя 
дрэвы, і на якім-бы расьлі такія смачныя сакавітыя плады, 
Як на паўднёвым. 


У дзядзькі Мічурына вялікі сад -- каля 100 гэктараў. 
Дзіўны гэты сад. Расьліны розныя, адна да аднэй не па- 
добны. І ў гэтым садзе дзядзька Мічурын ,вучыць" свае 
расьліны. 


Вось дрэўца трохі падобнае на вішню, але ня зусім. 


Пасадзіўшы маладзенькую вішню, дзядзька Мічурын зна- 
Рок не акопваў яе карэньняў. 


і аа а аа Та шы 


-- Хай ,вучыцца" расьці ў цьвёрдай зямлі. 
Дрэўца расло ў цьвёрдай мала вільготнай глебе. Дрэўца 
зрабілася маленькім, на ім было мала лістоў, але яно 
выжыла. Карэньчыкі гэтага дрэва ўжо зрабіліся такімі, 
што маглі расьйі ў цьвёрдай сухой глебе. 

Пасьля дзядзька Мічурын зноў пасадзіў зярняткі 
з вішні ўжо прывучанага дрэўца. Новае дрэўца вельмі 
І добра расло ў цьвёрдай глебе і не патрабавала шмат 

вільгаці. 

Так праз гадаў 10--15 у садзе Мічурына вырасла 
дрэўца, якое сябе зусім добра адчувала ў цьвёрдай мала 
вільготнай глебе. 

А цяпер трэба зрабіць так, 
каб вішні былі смачней- 
гг? шыя, такія, як растуць на 
““ поўдні. Зноў пачалася 
ўпартая, доўгая работа. 
Дзядзька Мічурын пры- і 
шчапіў да выгадаванай , 
вішні галінку ад паўднё- ў 
вай вішні. Сокі з гэтай 
галінкі перайшлі на ўсё 1 
У дрэва. Праз год на вішні 1 
Яня было амаль ніякіх зьмен. 
Дзядзька Мічурын зноў 
“зрабіў прышчэпку. Плады 
““палепшалі. Вось так праз 
Галінка паўднёвае вішні натара ўпарта ПРАЦ 


прынялася да паўночнага дзядзька Мічурын ,наву- 
дрэва чыў“ звычайнае паўднёвае 

Я 


дрэва расьці на 
поўначы, Так 
зьявілася ў мічу- 
рынскім садзе 
шмат дзіўных 
расьлін. 

Дык вось, дзеці, 
Хто такі вялікі вы- 
находца Мічурын. 
Савецкая ўлада 
дала яму вялікую 
магчымасьць зай- 
мацца навуковаю 
работаю. Некалі ў 
яго быў невялічкі 
сад, дзе ён раз- 
водзіў розныя 
гатункі дрэў. Цяпер гэты сад павялічан да 100 гэктараў. 
У сваім вялікім садзе дзядзька Мічурын і працуе 
ўвесь час. 


Кожны год новымі сартамі пладоў 
узбагачваецца сад Мічурына 


Кожны год усё новымі і новымі гатункамі вішняў, 
яблыкаў, груш, вінаграду ўзбагачаецца сад дзядзькі 
Мічурына. 

Вялікі вынаходца робіць вялікую справу для ўсіх 
працоўных. 


даста 


Апавяд. І. КАГАНОЎСКАЙ 
Мел. Л. ЗДАНОЎСКАЙ 


Любіць Ганка 
маляваць. Але ня 
любіць, калі ёй 
паказваюць на 
памылкі. 

--Я малюю 
лепш за ўсіх, -- 
кажа Ганка. 

Калі яе брат 
Міхалка бярэ ка- 
рандаш Ганкі, 
дык яна кры- 
ЧЫЦЬ: 

-- Не чапай, ты 
ўсёроўна  маля- 
ваць ня ўмееш. 

-- Чаму гэта ня ўмею, ты сама ня ўме- 
еш,- крыўдзіцца Міхалка. 

Вось сёньня з самай раніцы малюе Ганка 
і сьпявае: 

Вось гэта вярба, Вось тут намалюю 
Калючая ўся Бярозку малую, 


Іхвоячкі тры І будзе увесь 
Растуць ля ракі. Намалёваны лес. 


Паглядзелі дзеці і” засьмя- 


яліся. 
-2Ну інаблытала ты Ганка. 
Дрэў ня ведаеш. 
-- Ну і мастак-ка з цябе... 
Пакрыўдзілася Ганка. 


-- Праўда, дрэвы я пераблытала. Забы- 
лася. А вось цяпер буду маляваць гарод- 
ніну. 

Узялася яна маля- 

/ Ваць гародніну. 


І зноў засьмяяліся 
дзеці з Ганкі. Зноў 
-../.- наблытала яна. 
--Адгадайце, дзеці, 
у чым была памылка 
Ганкі? 


Нарыс Я. М АЎ РА 
Малюнкі В. ЦіХАНОВІЧА 


Так завуць нафту, якая ў гаспадарцы сапраўды на- 
гадвае кроў. З 

Тук-тук-тук!- б'ецца сэрца ў чалавека і жывёлы і го- 
ніць па жылах кроў, якая жывіць, саграе і рухае 
арганізм. 


Тук-тук-тук! -- б'ецца сэрца ў аўтамабілях, самалётах, 
трактарох, камбайнах, танках, цеплавозах, цеплаходах 
(паравозы і параходы), на фабрыках і заводах--і рухае 


мільёны арганізмаў--машын, рухае ,чорнай крывёю“ -- 
нафтай. 

Тут, мусіць, шмат хто можа заўважыць, што маторы 
рухаюцца не нафтай, а бэнзінай і газай (карасінай) і што 
бэнзына і газа зусім ня чорныя. 

Справа ў тым, што бэнзына і газа вырабляюцца 
з нафты, а нафта чорная, густая. У такім выглядзе яна 
і здабываецца з-пад зямлі. 

Потым нафта ідзе на перагонку на перагонныя заводы. 
Там яе падгушчаюць;, перагавяюць па трубках і атрым- 
ліваюць розныя прадукты. 

Спачатку вылучаюцца ў выглядзе пары самыя лёгкія 
часткі: іх зьбіраюць, ахалоджваюць і атрымліваюць бэн- 
зіну. І бэнзіна гэтая бывае не аднолькавая. Паводле 
свае вагі яна падзяляецца на 5 гатункаў. Самы лягчэйшы 
завецца зфірам (нафтавы, бо ёсьць яшчэ эфіры сьпір- 
тавыя), потым лёгкая бэнзіна, далей цяжкая бэнзіна, 
а там яшчэ два гатункі цяжэйшых. 

Лёгкія гатункі лічацца лепшымі і ўжываюцца ў больш 
важных справах, напрыклад, у маторах самалётаў. Але-ж 
затое яны і вельмі небясьпечныя. Для іх досыць 28 гра- 
дусаў гарачыні, каб адбыўся выбух, і такія выбухі вельмі 
часта здараюцца. Вось чаму з бэнзінай рызыкоўна мець 
справу і кожны павінен гэта ведаць. 


Потым ідуць больш цяжкія прадукты, да ліку якіх на- 
лежыць і карасіна. І гэтыя прадукты маюць да 7 гатун- 
каў; карасіна сярод іх займае трэцяе месца. 


Далей ідзе б гатункаў змазачнага масла. Першае месца 
займае вазэлін, які ўжываецца ў мэдыцыне. Далей--роз- 
най якасьці масла для змазваньня машын. 


Тады ўжо застаецца густая маса--мазута, якая ідзе на 
паліва. І нарэшце зусім густая астача--гудрон. 


Апрача таго з нафты вылучаюцца і цьвёрдыя прадукты. 
Сярод іх важнае месца займае парафін, падобны да 
воску. З яго 1 сьвечкі вырабляюць і прапітваюць дрэва, 
каб яно ня гяіло. З парафіну вырабляюць так званую 
васковую“ паперу, ідзе ён на непрамакальныя тканіны, 


на выраб лепшых гатункаў паперы (глянцавай) і ў за- 


палкавай вытворчасьці ўжываецца, і ў цукровай, і ў піва- 


е »; . 
варанай, і кансэрвовай і шмат яшчэ ў якіх. 


Кожнае лета на вуліцах нашых гарадоў кіпяць катлы 
з асфальтам 


і аш 


Другім вельмі важным прадуктам зьяўляецца асфальт. 
Разам з гудронам ён ідзе на пабудову тратуараў, вуліц, 
шашы. Асфальтовая вуліца, шаша -- гэта лепшая, што 
можа быць у гэтай справе. І цяпер у нас асфальт ужы- 
ваецца як ніколі. Кожнае лета на вуліцах нашых гарадоў, 
напрыклад у Менску, кіцяць катлы з асфальтам, а ці ўсе 
вы ведалі, што гэта дае нафта? 

Апрача таго асфальт ідзе на ізаляцыю. ў электратэх- 
ніцы, ужываецца ў гумавай прамысловасьці, ў хэміч- 
най (палітура, фарбы) і шмат яшчэ ў якой прамысло- 
васьці. 

З нафты яшчэ вырабляюць газ для асьвятленьня і аця- 
пленьня. Часам ён сам выходзіць з зямлі і гіне. Цяпер 
мы ,ловім“ яго і скарыстоўваем. На Каўказе, у Дагэ- 
стане, шмат выходзіла ў паветра такога газу, а цяпер на 
ім працуе вялізарнейшая гута--, Дагестанские огни“. 

1 ў працэсе апрацоўкі нафты шмат газу -- пары гі- 
Нула ў паветры. Цяпер і гэта ўсё ловіцца" і скарыстоў- 
Ваецца. 

Як вядома, на мыла ідзе тлустасьць -- алей, а гэтыя 
прадукты нам вельмі патрэбны і для харчаваньня. Тады 
паспрабавалі гэтыя тлустасьці замяніць нафтавым маслам- - 
і спроба вышла ўдалая. Цяпер нафта вызваляе для нас 
тысячы тон каштоўнае тлустасьці. 


Адкуль узялася нафта, як яна стварылася. 

Хоць і добра ведае нафту навука, але дакладна адка 
заць на гэтыя пытаньні мы яшчэ ня можам. Пакуль што 
большасьць вучоных лічыць, што яна стварылася з жы- 
вёлаў, а галоўным чынам. морскіх. 

Сотні тысяч, мільёны гадоў таму назад на зямлі адбы- 
валіся катастрофы, у часе якіх у пэўных мясцох гінула 
шмат жывёлы. Залітыя вадой і засыпаныя зямлёй, бяз. 
доступу паветра, трупы жывёл ляжалі тысячагодзьдзі 
і ў іх паступова адбыліся хімічныя зьмены, якія і далі 
нафту. 

Але некаторыя вучоныя даводзяць, што нафта магла 
зрабіцца з расьлін, нават з мінэральных матар'ялаў. 


Тады адзін вучоны (Знглер) узяў 'тлустасьць і дроб- 
ных морскіх жывёлінак (малюскаў) і перагнаў іх пры- 
блізна пры такіх самых умовах, пры якіх яны маглі 
быць пад зямлёю. Сапраўды атрымаўся прадукт, які вельмі 
падобны да нафты. 


ў 

я Дзе і як нафта здабываецца,--раскажам у наступным 
ў нумары. Я 

і 
ў 


(Канец будзе). 


“ту “ы... 


ла 


У КРАІНАХ ГОЛАДУ і 


ПРАЦА У БУРЖУАЗНЫХ КРАІНАХ -- 
КАТАРЖНАЯ ПРАЦА 


У буржуазных краінах ножны дзень закрываюцца фабрыкі 
і заводы. 

Мільёны рабочых выкінуты на вуліцу. Яны -- беспра- 
Чоўныя. 

Але і тыя, што працуюць, маюць мала лепшае шчасьце, 
чым беспрацоўныя. Напіталіст хоча выціснуць з рабочых як 
Мага больш сабе прыбыткаў. 

За работу з кожным днём зьніжаецца 
Дзень павялічваецца. Рабочы можа зарабіць толькі на хлеб 
і ваду, каб не памерці з голаду. 

Праца для рабочых стала катаржнай, панутнай. 

Выхад з няволі толькі адзін -- зьнішчыць буржуазію, ства 
РЫЦь сваю савецкую ўладу. 


плата. А рабочы 

СТОЙ НА ВАРЦЕ 


Гульню гэту можна правесьці на школьным дварэ, ці 
на фізкультурнай пляцоўцы. 

Задача гульні--практыкаваньне на пільнасьць і спрыт- 
насьць. 

Гуляць можа група з 8--16 дзяцей. 


ШТО ПАТРЭБНА ДЛЯ ГУЛЬНІ 


Мячык набіўны, або футбольны ці баскетбольны, вяро- 
вочка і тры невялічкія калы, з якіх робяцца козлы 
(гл. малюнак). 


Я ць 


Удзельнікі гульніста- 
БА новяцца кругам, на два 
2 


з: шагі адзін ад другога. 


7 Пасярэдзіне круга ста- 
(Ш гу вяцца козлы. Каля коз- 
і лаў становіцца аба- 


ронца -- вартаўнік. 

Удзельнікі стараюцца 

зьбіць мячыкам Козлы, 

ырава” Я, вартаўнік абараняе. 

“ Той, хто сабе коз- 

лы-- атрымлівае ўзнагароду: ён сам ідзе абараняць іх, 
каб паказаць таварышом сваю спрытнасьць. 

Удзельнікі не павінны сыходзіць з месца. Калі козлы 
пахіснуцца,-іх папраўляць нельга. Козлы- лічацца зьбі- 
тымі, калі зусім паваляцца на зямлю. Становіць на месца 
козлы новы вартаўнік. 

ЗЗА СГ А ДК Я 


1. Пад якім кустом сьпіць заяц у час дажджу? 


ці 2. Што праходзіць праз горы, праз лясы, праз даліны, 
праз палі і само не варушыцца? 
т- З. Што такое--мае шмат ног, а з поля на сьпіне едзе? 


4. Два разы нарадзіўся, а памірае адзія раз. 


ЗАГАдкОвВЫ МАЛЮНАК 


э- 
ы 

- 

а 

. 4 

г Знайдзеце паміж 

- С. 

з ліній ход да 

Я Жука. 

а А ў 

дгадкі з ж і2 

а Рэбус.--Чытай скры ільліча“. 

: Загадкавы малюнак- павярнеце малюнак бокам І зьверху 
Я Ўбачыце партрэт правадыра кампартыі т. Сталіна. 

1 Адгадкі з ж із І.14 

г 1. Вецер. 2. На геаграфічнай карце. З. Чарапаха і ракушка. 
а 4. Сто ,й“- -стой. 5. Камар. б. Сьвіньня. 


ыа аанназцарааннана аа 
ВЫДАВЕЦТВА ЦК ЛКСМБ раса: РУСАКОВА. 


ЧЫРВОНАЯ ЗЬМЕНА А. якімовіч: 


5 - п ПАД іСВАЙЦ 1. - Еб Я, 


139 9; на аа ілюстраваную 
анцябрацкую часопісь 


»іСКРЫ ІЛЬЛіЧА“ знаёмяць дзяцей у да- 
ступнай ім форме з нашым сацыялістычным 
будаўніцтвам і. жыцьцём працоўных і іх 
дзяцей у буржуазных краінах. Часопісь 
арганізуе дзяцей на пасільны ўдзел у сацы- 
ялістычным будаўніцтве. ; 

ліскРЫ ІЛЬЛІЧА“ даюць у кожным нумары 
апавяданьні, нарысы, вершы, песьні, гульні, 
п'ескі, галаваломкі і іншыя матар'ялы. 
Часопісь друкуе для сваіх падпісчыкаў 
дармовыя дадаткі. 


Усе дзеці павінны чытаць сваю часопісь 


ІСКРЫ ІЛЬЛІЧА Й 
бьпяшайцеся падпісацца. на 
часопісь да нанца году! 
УМОВЫ ПАДдпіскі 
На З месяцы . . . 90 кап. 

і 


ні 6726 з. Рр.во 
ўрад сава З р.60 /., Фё 


Падпісну здавайце на пошту і пістанесцам 
ва 


Друкарня імя Сталіна, Зак. 2 1809. 2800 экз. .. Уп. Галоўлітбелу А-З 


